

श्री.परम बीर सिंह यांनी त्यांच्या दिनांक २०.३.२०२१ च्या पत्रात केलेल्या आरोपांची उच्चस्तरीय चौकशी समितीमार्फत चौकशी करण्याबाबत.
उच्च न्यायालयातील निवृत्त न्यायमुर्ती श्री.कैलास उत्तमचंद चांदीवाल यांच्या मानधनाबाबत व त्यांना अधिकारी/कर्मचारी उपलब्ध करून देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: उचौस (चौकशी)-२०२१/प्र.क्र.४९/२१
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :- १० मे, २०२१.

वाचा :- सामान्य प्रशासन विभाग शासन निर्णय क्रमांक: उचौस (चौकशी)-२०२१/प्र.क्र.४९/२१, दि.३०/०३/२०२१.

प्रस्तावना :

श्री.परम बीर सिंह यांनी त्यांच्या दिनांक २०.३.२०२१ च्या पत्रात केलेल्या आरोपांची चौकशी करण्याकरिता उच्च न्यायालयातील निवृत्त न्यायमुर्ती श्री.कैलास उत्तमचंद चांदीवाल यांची एक सदस्यीय उच्च स्तरीय चौकशी समिती संदर्भाधिन दि.३०/०३/२०२१ रोजीच्या शासन निर्णयान्वये नियुक्त करण्यात आलेली आहे. उच्च न्यायालयातील निवृत्त न्यायमुर्ती श्री.कैलास उत्तमचंद चांदीवाल यांना मानधन देण्याची व सदर उच्चस्तर चौकशी समितीस अधिकारी/कर्मचारीवृंद उपलब्ध करून देण्याची बाब शासनाच्या विचाराधीन होती. याबाबत शासनाने पुढीलप्रमाणे निर्णय घेतला आहे.

शासन निर्णय :-

उच्च न्यायालयातील निवृत्त न्यायमुर्ती श्री.कैलास उत्तमचंद चांदीवाल यांना उच्च न्यायालयातील विद्यमान न्यायमुर्ती यांना प्रतिमहा अनुज्ञेय असलेले वेतन व भत्ते इतके मानधन अदा करण्यात येईल.

२. उच्चस्तर चौकशी समितीचे कार्यालयीन कामकाज करण्यासाठी खालील नमूद केल्याप्रमाणे अधिकारी/कर्मचारी यांची नियुक्ती करण्यात येत आहे.

- | | | |
|--|---|----------------------------|
| १. श्री.भैर्यासाहेब रा.बेहेरे (सध्या -उपजिल्हाधिकारी, भूसंपादन, म.न.पा., मुंबई) अतिरिक्त कार्यभाराने | - | समितीचे प्रबंधक (सचिव) |
| २. अॅड.शिशिर हिरे (वकील मालेगाव न्यायालय) | - | समितीचे वकील |
| ३. श्री.सुभाष हणुमंत शिखरे (सेवानिवृत्त शिरस्तेदार, नगर दिवाणी न्यायालय, मुंबई) | - | समितीचे शिरस्तेदार |
| ४. श्री.हर्षवर्धन श्रीराम जोशी (सेवानिवृत्त लघुलेखक, उच्च न्यायालय, मुंबई). | - | समितीचे लघुलेखक |
| ५. श्री.संजय कर्णिक (सेवानिवृत्त कार्यालय अधिक्षक, महानगर न्यायदंडाधिकारी) | - | समितीचे कार्यालयीन अधिक्षक |

३. श्री.भैर्यासाहेब रा.बेहेरे (सध्या उपजिल्हाधिकारी, भूसंपादन, म.न.पा., मुंबई) यांना त्यांच्या उपजिल्हाधिकारी या मुळ पदाचा कार्यभार सांभाळून उच्चस्तरीय चौकशी समितीचे प्रबंधक या पदाचा अतिरिक्त कार्यभार सोपविण्यात येत आहे. त्यांचे मुळ वेतन उपजिल्हाधिकारी (भूसंपादन), बृहन्मुंबई महानगरपालिका येथून काढण्यात येऊन उच्चस्तरीय चौकशी समितीचे प्रबंधक या पदाचा अतिरिक्त कार्यभार सांभाळल्यानंतर विशेष वेतनाचे आदेश काढण्यात येतील.

४. अॅड.शिशिर हिरे (वकील मालेगाव न्यायालय) यांना प्रत्यक्ष सुनावणीच्या दिवसाकरिता रु.१५०००/- इतके मानधन देण्यात येईल.

५. श्री. सुभाष हणुमंत शिखरे, (सेवानिवृत्त शिरस्तेदार, नगर दिवाणी न्यायालय, मुंबई), श्री.हर्षवर्धन श्रीराम जोशी (सेवानिवृत्त लघुलेखक, उच्च न्यायालय, मुंबई) व श्री.संजय कर्णिक (सेवानिवृत्त कार्यालय अधिक्षक, महानगर न्यायदंडाधिकारी) यांचे मानधन वेतन वजा निवृत्तीवेतन या तत्वावर देण्यात येईल. सदर कर्मचारी यांचे मानधन वेतन व निवृत्तीवेतनविषयक कागदपत्रे प्राप्त झाल्यानंतर स्वतंत्र आदेशाद्वारे काढण्यात येईल.

६. उच्च न्यायालयातील निवृत्त न्यायमुर्ती श्री.कैलास उत्तमचंद चांदीवाल यांचे मानधनावरील खर्च व उच्चस्तरीय चौकशी समितीच्या कार्यालयीन कामकाजासाठी नियुक्त करण्यात आलेल्या अधिकारी/कर्मचारी यांचे मानधनावरील होणारा खर्च “मागणी क्रमांक ए-४, २०५२ - सचिवालय सर्वसाधारण सेवा, (००) (३) मंत्र्यांचा स्वीय कर्मचारी वर्ग (१०) कंत्राटी सेवा (२०५२ ००३४) या लेखाशिर्षाखालील वर्ष २०२१-२०२२ या आर्थिक वर्षाच्या मंजूर अनुदानातून भागविण्यात यावा.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा सांकेतांक २०२१०५१०१७०२५९३७०७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ना. का. माळी)

अवर सचिव, सामान्य प्रशासन विभाग

प्रति,

- १) मा.राज्यपाल यांचे सचिव,
- २) मा.मुख्यमंत्री यांचे अपर मुख्य सचिव / प्रधान सचिव / सचिव,
- ३) मा.मुख्य सचिव, महाराष्ट्र शासन, सामान्य प्रशासन विभाग, मंत्रालय, मुंबई.
- ४) अपर मुख्य सचिव, गृह विभाग, मंत्रालय, मुंबई.
- ५) प्रधान सचिव, विधि व परामर्शी, विधि व न्याय विभाग, मंत्रालय, मुंबई.
- ६) पोलीस महासंचालक, महाराष्ट्र राज्य, मुंबई.
- ७) पोलीस आयुक्त, बृहन्मुंबई, मुंबई.
- ८) महालेखापाल-१, (लेखा परीक्षा / लेखा व अनुज्ञेयता), मुंबई.
- ९) न्यायमुर्ती श्री.कैलास उत्तमचंद चांदीवाल, (सेवानिवृत्त), १६, ५ वा मजला, बेलहेवन, न्यु मरीन लाईन्स, मुंबई हॉस्पिटल जवळ, मुंबई-४०० ०२०.
- १०) अॅड.शिशिर हिरे(वकील मालेगाव न्यायालय)ए ऑफिस १०४, अॅड.चेंबर, मालेगाव-४२३२०३
- ११) अधिदान व लेखा अधिकारी, मुंबई.
- १२) अवर सचिव (उपजिल्हाधिकारी आस्थापना), महसूल व वन विभाग, मंत्रालय, मुंबई.
- १३) भूसंपदन, बृहन्मुंबई महानगरपालीका, मुंबई.
- १४) अवर सचिव, सामान्य प्रशासन विभाग, कार्या.२१, २१-रोख, मंत्रालय, मुंबई.
- १५) संबंधित कर्मचारी
- १६) निवड नस्ती.